

فوٹو اور استیچو کی حرمت لذاقہ ہے یا لغیرہ

مولانا ابوالکلام آزاد کے قلم سے

(مولانا عبدالرزاق ملیح آبادی مرحوم اپنی کتاب ”ذکر آزاد“ میں لکھتے ہیں :—
ایک دن عرض کیا کہ ”تذکرہ“ کے دیباچہ میں فصل الدین احمد نے لکھا ہے کہ آپ تصویر
آتروانا درست نہیں سمجھتے۔ فرمایا ہاں۔ آس وقت ذہن اس بارے میں صاف نہ تھا۔
بعد میں ایک مستفتی کے جواب میں فوٹو اور استیچو کے معاملے پر میں نے کچھ لکھا تھا،
آس کا مسودہ غالباً میرے اٹاچی کیس میں پڑا ہے۔ آپ کو دئے دوں گا۔ دوسرے دن وہ
تحریر میرے حوالے کر دی، در اصل فتوی ہے۔ نیچے نقل کرتا ہوں)۔

بسم الله الرحمن الرحيم - حبی فی الله! السلام عليکم و رحمة الله و برکاتہ ۰

والانامہ پہنچا۔ تاخیر کے لئے خواستگار معافی ہوں۔ آپ نے جواز عدم جواز
فوٹو کی نسبت دریافت فرمایا ہے۔ یہ مسئلہ تفصیل طلب ہے۔ سر دست
چند اشارات پر اکتفا فرمائیں اور انشاء اللہ آپ کے لئے اشارات ہی مطلوب [ہیں]۔

یہ کہنا ضروری نہیں کہ ہر امر و نہی شرعی کسی نہ کسی علت پر
مبنی اور بنیاد کار جلب مصالح و دفع مفاسد (ہے)۔ کچھ باتیں ایسی ہوتی
ہیں کہ بذاته مضر و مفسد (ہوتی ہیں)، اور کچھ ایسی ہوتی ہیں کہ گو
بذاته نہیں مگر مفاسد کے لئے مقدمات و وسائل کا کام دیتی ہیں۔ شارع کا
فرض ہے کہ وہ جس طرح مفاسد کو روکے، اسی طرح مقدمات و وسائل کو بھی
روکے کہ کسی نہ کسی وقت مفاسد تک منجر ہوں گی۔ فقهاء نے اسی لئے
محركات لغیرہ کی اصطلاح قائم کی ہے، اور آپ کو اس کی تفصیل معلوم ہے۔

یہ بھی واضح رہے کہ انسان کی تباہی و هلاکت کا اصلی مرض مفاسد
کا عشق نہیں ہے بلکہ وسائل و مقدمات کا فریب ہے۔ دنیا میں ہمیشہ مفاسد کے
قیام و دوام کا ذریعہ وسائل و مقدمات ہی ہوتے ہیں۔ مقامہ صریحہ سے نفرت،

خود طبیعت انسانی میں موجود ہے، اسی لئے کوئی قوم کسی فساد صریح و حقیقی کو باسم و شکل فساد یا کایک قبول نہیں کر سکتی۔ یہ وسائل و مقدمات ہیں جو بوجہ عدم مضرت بالفعل شائع ہو جاتے ہیں اور پھر رفتہ رفتہ مفاسد قطعیہ و اصلیہ تک منجر ہوتے ہیں۔ شرک و بت پرستی، قتل اولاد، انسانی قربانی، غلامی، جنگ و قتال بغیر حق وغیرہ تمام مفاسد و خبائث کے شیوع کی تاریخ پر غور کیجئے، ان سب کی ابتداء مقدمات و وسائل ہی سے ہوئی ہے۔

اسلام سے پہلے جن شرائع کا ظہور ہوا، ان سب نے اپنی تمام توجہ میض مفاسد کے دفع و منع میں محدود رکھی۔ وسائل و مقدمات مقامہ سے چندان تعزض نہیں کیا۔ اس کا سبب یہ تھا کہ ان کا عہد، ابتدائی عہد تھا۔ اور سلسلہ ارتقاء مذہب کی وہ ابتدائی کڑیاں تھیں، جو بتدریج حسب استعداد ایسے ظاہر ہوتی رہیں۔ اس وقت اقوام کی استعداد یہاں تک نہیں پہنچی تھی کہ منع وسائل کے نازک و دقیق احکام کی متحمل ہو سکیں۔ ان کی کوتاہی نظر و حداثہ فکر کا تو یہ حال تھا کہ صریح بت پرستی سے بچنے کا صاف و واضح حکم بھی بار خاطر ہوتا تھا۔ مصر سے نکلتے ہی بنی اسرائیل نے فرمائش کر دی تھی۔ اجعل لنا إلهاً كَمَا لِهُمْ الْهُةٌ قَالَ إِنَّكُمْ قَوْمٌ تَجْهَلُونَ۔ (مصر والوں کے جسم سے دیوتا ہیں، ویسا ہی ایک دیوتا ہمارے لئے بھی بنادو)۔ لیکن جب وقت آکیا کہ الیوم أكمات لكم دینکم و اتممت عليکم نعمتی و رضیت لكم الاسلام دینا۔ (آج میں نے تمہارے لئے تمہارا دین مکمل کر دیا، تم پر اپنی نعمت پوری کر دی اور اسلام کو تمہارے لئے دین پسند کر لیا) اور اسلام کا ظہور ہوا تو ضروری ہوا کہ آئندہ کے لئے مفاسد کا قطعی مدداب کر دیا جائے اور ان تمام سوراخوں کو بند کر دیا جائے۔

جهان جہان سے شر و فساد کو ابھرنے کے لئے راہیں ملتی رہی ہیں۔ تمام شرائع کا اس اساس اور اصلاح عالم کی اصل بنیاد عقیدہ توحید خالص اور منع شرک و ماسموی اللہ پرستی ہے۔ آغاز ظہور ہدایت سے اسی کی تبلیغ ہوتی رہی اور تمام انبیاء و رسول اسی کے قیام و اعلان کے لئے آئیں۔ لیکن اب تک جو کچھ

ہوا تھا، وہ صرف اسی قدر تھا کہ شرک صریح ہے روکا گیا تھا۔ وسائل و ذرائع شرک کے دربار کا کچھ انتظام نہیں ہوا تھا، اور اسی وجہ سے تمام پیروان وسیل توحید سے آشنا ہو کر بھر دوبارہ شرک و اصطام پرستی میں مبتلا ہو گئے تھے۔ پس اسلام نے تکمیل شریعت کے کام کو یوں پورا کیا کہ پہلوں کی طرح صرف بت پرستی اور شرک صریح ہی سے نہیں روکا بلکہ ان تمام عقائد و اعمال کو جرم و معصیت قرار دیا، جو کسی نہ کسی رنگ میں وسائل و مقدمات شرک ہو سکتے ہیں، اور گو ان میں فی نفسہ کوئی مضرت نہیں ہے، لیکن وسیلہ و مقدمہ مضرات و مفاسد ضرور ہیں، اسلام کی حقیقت بینی نے اعمال انسانیہ کو صرف اسی نظر سے نہیں دیکھا کہ ان میں مضرت بالفعل ہے یا نہیں؟ بلکہ ہمیشہ اس پر نظر رکھی کہ وہ موصول الی الفساد تو نہیں ہیں؟ اور دنیا اپنی اصلاح آخری کے لئے صرف اسی نظر کی مستظر تھی۔

جب یہ حقیقت آپ کے سامنے آگئی، تو اب آپ دیکھیں گے کہ بہت سے امور ایسے ہیں، جن میں فی نفسہ شرک و فساد کو کوئی دخل نہیں، لیکن شارع سے ان کی نسبت نہیں منقول ہے اور علت نہی کی بھی ہے کہ بزرگوں اور پیشواؤں کی تعظیم میں فی نفسہ کوئی براٹی نہ تھی۔ لیکن بھی تعظیم مفرط ہے جو پہلوں کے لئے وسیلہ ہوئی ہے۔ لہذا قیام تعظیمی سے روک دیا کہ ”لا تقو سوا کلام عاجم“، پادشاہوں اور بزرگوں کے آگے زمین بوس کو ریش بجا لاتے تھے، اور مقصود بجز احترام کے کچھ اور نہ تھا، مگر شارع نے سجدہ تجیہ کو بھی روک دیا۔ قیس بن سعد نے جب کہما کہ ”اتیت العیرة فراً یتھم بمسجدون لمجزیان لهم، فانت احق بان بمسجد لذک فقال لا تفعلوا“، زیارت قبور میں فی نفسہ کیا مضرت ہے۔ بلکہ وہ ذریعہ عبرت، دفع غفات ہے۔ مگر زوارات قبور پر لعنت بھیجی اور ابتدا میں بالعلوم روک دیا جیسا کہ حدیث بخاری ”کفت نوبیکم عن زیارة القبور“ ہے رسول کی محبت و طاعت عین طاعت و محبت حق ہے اور خود قرآن ناطق ہے کہ رسول اللہ کی تعظیم و تکریم میں غفلت نہ کرو ”تعزرو و توقرو“ اور ”لا ترفعوا اصولنکم فوق صوت النبیی“ اور ”ان الذين ينادونك من وراء العجرات“ اور النبی اولی بالمؤمنین الخ اور

حدیث عمر کہ لا یومن احمد کم الخ - باین ہدہ فرمایا کہ "لا تطرونى" اور حدیث انس کہ "انی لا ارید ان ترفاونی فوق منزلتی، انا محمد بن عبد الله" الخ - آنحضرت صلعم کے سید اخلاق؟ و اسم ہونے میں کیا شک ہے اور اس تمام کرہ ارضی میں بجز اس وجود کے کون ہے جس کو سیادت عالم پہنچتی ہو؟ باین ہمہ جب وفد بنی عامر آیا اور لوگوں نے کہا کہ "انت میلدا" تو آپ نے فرمایا "السید الله" اور "قولوا قولکم او بعض قولکم" - انبیاء میں ایک کو دوسرے پر فضیلت ہے "فضلنا بعضهم على بعض" اور خیر الامم اور آخر الادیان کے داعی کے افضل الرسل ہونے میں کس کو تامل ہو سکتا ہے - تاہم فرمایا کہ "لا تفضلونی على یونس بن متی" الخ - اور ان تمام باتوں سے مقصود یہی تھا کہ کوئی نفسہ ان امور میں کوئی فساد نہیں بلکہ بعض بحالات صحت نیت و فکر و جمع شروط، مستحق و ماموریہ ہیں - لیکن آگے چل کر یہی چیزیں وسیلہ شرک و فساد ہو جاتی ہیں اور پچھلی قوموں نے اسی تعظیم و مدح و اطراء کے خلو سے انبیاء کو اللہ کا شریک نہ رادیا ہے اسی طرح منع حلف بغیر اللہ پر غور کیجئے کہ "لاتعلفوا بالطاغی ولا بابائکم" کہ حدیث مسلم ہے اور حدیث حذیفہ کہ "لا تقولوا ماشاء الله و شاء فلان، ولكن قولوا ماشا الله ثم شاء فلان (ای لما فيه من التسوية بين الله وبين عباده)" اور روایت فتیلہ مدندرجه نسائی کہ اعتراض یہود کے بعد کعبہ کی قسم سے روکنا اور فرمانا "قولوا و رب الكعبۃ" اور اسی طرح حکم "لا یقولن احمد کم عبدی و امتي ولكن یقل خلامی و جاریتی" الخ یہی امی علت پر مبنی ہے، کہ اس قسم کی نسبتیں انسانوں کو "اریاها من دون الله" بنادیا کرتی ہیں - حدیث تابیر نخل یہی اس پر شاهد ہے کہ مخالفت کی بنیاد یہی علت تھی اور یہ جو مذاہیں کی مذمت کی اور تمدیح و توصیف سے روکا، تو اس کا سبب یہی بجز اس کے کچھ نہ تھا۔

اب اصل مسئلے پر غور کیجئے - تصویر و تمثیل کا مسئلہ یہی دراصل ابھی مسلسلے میں داخل ہے - اسلام کے ظہور کے وقت آلات و وسائل بت پڑتی و شرک میں سے ایک موئز ترین آله فن مصوری و تمثیل شازی یہی تھا -

دنیا کی تمام بت پرست قوموں نے جب بت پرستی کی ابتدائی منزلوں سے ترقی کی ۔ (یعنی ان ابتدائی منزلوں سے جبکہ محسن غیر مصنوع مظاہر فطرت کی پرستش کی جاتی تھی) تو یہی چیز (مصوری) آلهٗ بت پرستی ہی اور جب آپ مصوری کی تاریخ کا مطالعہ کریں گے تو آپ کو معلوم ہو گا کہ بت پرستی ہی کی وجہ سے یہ فن دنیا میں شائع و مقبول ہوا ۔ مصوری میں ایک چیز تو خطی ہے اور ایک تجسم و تمثیل ہے ۔ یعنی یا تو کپڑوں پر تصویر بنائی جاتی تھی اور یا پتھر اور مٹی کے مجسم اور بت بنائے جاتے تھے ۔ لیکن اس عہد میں یہ دوقوں طریقے صرف بت پرستی اور اس کے اقسام و وسائل کے لئے مخصوص تھے ۔ جس قدر تصویریں کھینچی جاتی تھیں اور مجسموں کی شکل میں بنائی جاتی تھیں، سب کی سب یا ان دیوتاؤں یا اوتاروں کی ہوتی تھیں جن کی پرستش کی جاتی تھی ۔ یا قومی پیشواؤں اور مقدس و محترم انسانوں کی، جن کو مثل دیوتاؤں کے پوجا جاتا تھا ۔ یا کم سے کم ان کی تصویروں کو تعظیم و تکریم سے رکھنا اور دیکھنا موجب برکت و سعادت سمجھا جاتا تھا کہ یہ بھی ”یقربونا الی الله زلفی“ میں داخل ہے ۔ دجلہ و فرات کے کناروں کی تمام متعدد آبادیاں (بابل وغیرہ) میں فن تصویر کو بت پرستی میں سے ترقی ہوئی ۔ یونان اور روم کی بت پرستی نے مجسمہ سازی کو منتهاً ترقی تک پہنچا دیا ۔ ایران کے کھنڈر، مصربوں کے قدیم آثار اور ہندستان کی زندہ بت پرستی، ان سب کے اندر اس فن کا آلهٗ بت پرستی ہونا دیکھا جا سکتا ہے ۔ عیسائیوں نے حضرت مریم اور حضرت مسیح کے بت بنائے گرجوں میں سجائے اور ان کی تصویروں کو تبرک و سعادت کے لئے اپنے گھروں کے اونچے طاقوں میں رکھا ۔ رومن کیتوں لک چرخ اب تک بھی کر رہا ہے ۔ عرب جاہلیت نے حضرت ابراہیم و اسماعیل کے ساتھ بھی یہی سلوک کیا تھا ۔ غرضیکہ ظہور اسلام کے وقت فن مصوری صرف بت پرستی کا ایک آلهٗ تھا اور اس کے سوا اس سے اور کوئی کام نہیں لیا جاتا تھا ۔

علاوہ بڑی غور کیجیئے تو فن مصوری ویسے بھی بہر حال و میلہ اصنام پرستی ہے ۔ انسان کو قادری طور پر خواخش پیدا ہوتی ہے کہ اپنے ہزار گھوں

اور محبوبوں سے جدا ہونے کے بعد ان کی تصویروں کے نظارے سے انہی جی کو تسلی دے - بہر رفتہ رفتہ اس میں تبرک و تقدس کا خیال شامل ہو جاتا ہے - تبرک و تقدس کا اعتقاد پرستش تک پہنچتا ہے - اور اس کے بعد وہی حال ہو جاتا ہے، جو قوم نوح کا ہوا تھا کہ "قالوا لا تذرن الہتکم ولا تذرن ودا ولا سواعا ولا یغوث و یعوق و نسراً" (خبردار اپنے دیوتاؤں سے دست بردار نہ ہونا، نہ ود سے نہ سواع سے، نہ یغوث و یعوق اور نسر سے) - حضرت ابن عباس نے اس کی یہ تفسیر کی ہے کہ مراع اور یغوث ان کے قومی پیشوں تھے - تعظیم و احترام و یاد آوری و تذکار کے لئے ان کے بت بنائے گئے تھے - رفتہ رفتہ ان کو دیوتا سمجھ کر پرستش کرنے لگے -

ایسی حالت میں ناگزیر تھا کہ اس "ب سے بڑے موثر و عامل وسیلہ و مقدمہ شرک کا انسداد کیا جائے اور یہی سبب ہے کہ شارع نے نہایت سختی کے ساتھ مصوروں اور تصویروں کی مذمت کی - ان کو لعن و غضب کا مورد قرار دیا اور ان گھروں کو سعادت و برکت سے محروم بتالیا، جس میں پرستش کے صور و اصنام موجود ہوں اور امید ہے کہ وہ تمام احادیث آپ کے پیش نظر ہوں گی -

ہس تصویر و تماثیل کی لمانعت کو یہی اس سلسلے میں لانا چاہئے جس سلسلے میں تمام ایسی چیزوں کو روک دیا گیا ہے - جو گو خود کوئی بوٹی نہیں رکھتیں، لیکن براٹیوں کا وسیلہ و مقدمہ ہیں - جس طرح قیام تعظیمی سے روکا، جس طرح عورتوں کو زیارت قبور سے روکا اور جس طرح مداھوں کی نسبت وعید آئی، تھیک تھیک اسی طرح تصویر سازی کو یہی منوع قرار دیا - فی نفسم تصویر بنانے میں کوئی مضبوط نہیں ہے - یہ یہی ایک شکل خطی ہے، جس طرح صور الفاظ و معانی، اشکال خطیہ میں ظاہر ہوتے ہیں، لیکن چونکہ یہ ایک قوى و عام تر وسیلہ اصنام پرستی ثابت ہوئی ہے، اس لئے مسند باب شرک و بت پرستی و قیام توحید کامل و خالص و محفوظ کرنے کے لئے ضرور تھا کہ اس کو یہی سختی کے ساتھ روک دیا جائے -

یہاں یہ بات یہی ضمناً آپ ہر ظاہر ہو گئی ہوگی کہ اس نہیں کی جو تعلیل بعض فقہاء نے کی ہے اور یہ مسبب حرمت بیان کیا ہے کہ تصویر بنانے میں

خدا نے تعالیٰ کی صفت خالقیت کی نقل اتاری جاتی ہے اور بوجہ اشتراک فعل ایسا کرنا ناجائز ہوا ، تو یہ کسی طرح درست نہیں ۔ اگر مصوّری کی ممانعت میں فقہ یہی ہے تو کون میں وجہ ہے کہ یعنی فقهاء غیر حیوانات کی تصویروں کو ناجائز نہیں قرار دیتے ؟ کیا صرف انسان و حیوان ہی اللہ کی خالقیت کا ظہور ہیں ؟ درخت اور پھاڑ اس کے پیدا کئے ہوئے نہیں ہیں ۔ اگر بد تمام کائنات اس کی مخلوق ہے ، تو جس طرح ایک حیوان کی شکل بنانے سے خدا کی خالقیت کی نقلی ہوتی ہے ، اسی طرح ایک درخت کے بنانے سے بھی اور ایک پھاڑ کے نقشے سے بھی ۔ یہ کہنا کہ حیوانات میں روح ہے اور ان میں نہیں ۔ بالکل فضول ہے ۔ کیونکہ اول تو اشتراک تخلیق وجود و جسم میں ہے لہ کہ روح میں ، مصور جسم کی تصویر کوہینہتہا ہے نہ کہ روح کی اور جسم جیسا انسان کا ہے ویسا ہی پتھر کا اور نانیا یہ کون کہتا ہے کہ نباتات میں روح نہیں ہے قرآن حکیم نے جابجا اور اوحہ نباتیہ کی خبر دی ہے اور علم بھی اس کی تصدیق کر چکا ہے ۔

معلوم ہوتا ہے کہ فقهاء کو بعض احادیث و آثار صحابہ سے دھوکا ہوا ہے ، جن میں مصوّرین سے مطالبه نفح روح کا ذکر ہے ۔ حالانکہ ان کا مطلب دوسرا ہے ۔ چونکہ مصوّروں سے مقصود وہ مصور تھے ، جو پرسشن کے لئے تصویریں اور بت بنایا کرتے تھے ۔ اس لئے فرمایا کہ ان سے قیامت کے دن کہا جائے گا کہ اگر واقعی یہ اصنام و صور تمہارے لئے وسیلہ رزق و رفع حوائج و دفع مشکلات تھے اور صاحب ارادہ و قوت و صفات الوہیت ، تو جہاں تم نے ان کے جسم بنائے ہیں ، وہاں ان میں روح بھی پیدا کرو ۔ اگر ایسا نہیں ہے تو کیا ایک یہ جان صورت مستحق عبادت و پرستش ہو سکتی ہے ؟ ہس ان روایات میں مطالبه نفح روح کی اصل علم بھی وہی پرستش و شرک ہے نہ کہ تو سویہ تخلیق ۔

ممکن ہے کہ ان فقهاء کو یہ خیال بخاری و مسلم کی روایت ابو هریرہ سے ہوا ہو ، جس کے الفاظ غالباً یہ ہیں کہ ”سمعت رسول الله صلى الله عليه وسلم يقول قال الله تعالى ومن اظلم من ذهب بخلق كخلقي فير فيخلقوا ذرة او ليخلقا وحده او شعيرة“ الشیخ ۔ لیکن اس حدیث سے بھی علم وہ نہیں نکلتی ، جو

ان فقهاء نے سمجھی ہے۔ اصلی علت وہی شرک و برستش طواغیت ہے۔

چنانچہ شاہ ولی اللہ نے بھی اصلی علت منع تصاویر کی بھی قرار دی ہے۔

جحۃ اللہ البالغہ میں لکھتے ہیں:-

"و منها صناعة الصابور في الشياب والجدران والانماط فنه عنها النبي صلعم ومدار النبی شیبان احدهما انها احد وجہه الارفاه والزينة فانهم كانوا يتفاخرون بها ويذلون اموالاً خطيرة فيها - فكانت كالغرير وهذا المعنى موجود في صورة الشجر وغيرها وثانيهما ان المخامرۃ بالصور واتخاذها وجريان الریم بالرغبة فيها يفتح باب جادة الاصنام وينوه اسرها ويدکرها لاهلها وما نشأت جادة الاصنام في اکثر الطوائف الا من هذه - وهذا المعنى يختص بصورة الحیوان ولذلك امر بقطع راس التماثیل لتصحیر بهیة الشجر ... " الخ - شاہ صاحب نے عموم منع کی علت اسراف و تبذیر و تزئین یہ جا و مقرط کو قرار دیا ہے اور صور حیوانات کی نہی کا سبب مدباب شرک و عبادۃ اصنام بتلاتے ہیں - یہ ان کے کمال فقہ کی دلیل ہے۔

جب یہ مراتب واضح ہو چکے تو اب اصلی سوال کی جانب توجہ کیجئے
 جب حرمت تصویر کا مسئلہ بھی ان نواہی میں داخل ہے جو وسیله مقامد
 ہونے کی وجہ سے منوع قرار پائی، تو بلاشبہ اس کے احکام بھی وہی ہوں گے۔
 جو اس قسم کے نواہی کے ثابت ہو چکے ہیں۔ آپ کو معلوم ہے کہ اس بارے
 میں شارع کا طریق کار یہ رہا ہے کہ علت حکم کے رفع کے بعد حکم بھی
 آئے گیا ہے، یعنی ان امور کو جن اسباب کی بنا پر روکا جاتا ہے، جب ان
 میں تغیر ہو جاتا ہے تو اس تغیر کا اثر نفس حکم پر بھی پڑتا ہے۔ کیونکہ حکم
 انہی اسباب کا نتیجہ تھا۔ مثال میں انہی چیزوں کو دیکھئے، جن کا ہم
 ذکر ہو چکا ہے۔ اگر ایک طرف "لا تقوموا كما يقوم الاعدام بعظم بعضها بعضًا"
 ہے۔ تو دوسری طرف واقعہ بنی قریظہ میں "قوموا الى ميد کم" بھی ہے۔ اگر
 آغاز اسلام میں بالعموم زیارت قبور سے روک دیا گیا کہ "نهیتكم عن زیارة القبور"
 تو پھر یہ بھی ہے کہ "زوروها فانها تذکر کم الموت"۔ ترمذی میں ہے کہ

”قال رجل يا رسول الله الرجل متنا يلقى اخاه او صديقه ايتحنی له ؟ قال لا ، افيعائنه و يقبله قال لا قال افياذله يريد و يصافحه ، قال نعم“ (ایک شخص نے عرض کیا - يا رسول الله ہم میں میں کوئی شخص اپنے دوست یا بھائی سے ملتا ہے، تو اس کے لئے جھکئے؟ فرمایا نہیں۔ عرض کیا اس سے معاملہ کرے اور چوڑے؟ فرمایا نہیں - عرض کیا اس کا ہاتھ تو مارے اور صافحہ کرے؟ فرمایا ہاں)۔ لیکن ساتھ ہی اسی ترمذی کے اسی باب میں حدیث صفوان بن عال بھی ہے کہ: ”قبلوا یدیہ و رحلیہ“ اور ابو داؤد میں روایت زارع و قد عبد القیس ہے کہ ”فجعلنا تبادر من رواحتنا فقبل يد رسول الله صلى الله عليه وسلم و رجله“ اور حدیث ابن ماجہ عن ابن عمر کہ ”قلنا يد“ الخ ہے۔

اگر ایک موقع پر فرمایا کہ ”لا تفضلونی على بوقس بن متی“ تو دوسرے موقع پر یہ بھی ہے کہ ”لو كان موسى حيأً لما و سمه الا اتباعي“ اور ”آدم و من دونه تحت لوابي“ - وقد نبی عامر ک روایت میں اس سے روکا کہ مجھے ”رسولنا“ یہ کہو۔ ”الرسيد الله“ لیکن پھر خود ہی فرمایا ”انا ملہ ولد آدم ولا فیخر“ رقی و تمام کے متعلق کس قدر شدت کے ساتھ نبھی آئی ہے - ابو داؤد اور احمد کی روایت ابن مسعود میں ہے کہ ”ان الرقی و الشعائی و الشولۃ شرک“ اور امراء عبد الله بن مسعود کا واقعہ کہ ”ان عبد الله رائی فی هنفی خطباً فقال ما هذا؟ قلت خیط رقی لی قیہ قالت فا خذ ثم قلعه ثم قال سمعت رسول الله الخ“ لیکن ساتھ ہی مسلم کی روایت عن ابن مالک کو دیکھئے کہ ”اعرضوا على رقا کم مالتم یکن فيه شرک“ اور بکثرت احادیث موجود ہیں کہ اس کی اجازت دی اور صحابہ نے کیا۔ واقعہ تاییر نخل بھی اسی مسئلے میں داخل ہے: کہ ابتداء میں بخوف شرک روکا، مگر پھر اجازت دیے دی اور فرمایا ”اذتم اعلم بالامور دنیا کم“ اسی طرح وجوہ مذاہین نے لئے ”احشوا التراب“ فرمایا۔ اور نہایت شدت کے ساتھ خود اپنی مدح و توصیف کے اخراق سے روکا، مگر مراتی ہی بکثرت احادیث و آثار موجود ہیں، جن میں صحابہ کرام کے مدح و توصیف کرنے اور آپ کے منتهی اور نہ روکنے کا ذکر ہے۔ اور اس بارے میں صحابہ کرام کے استغراق و استهلاک کا قول و عمل جو حال تھا۔ وہ محتاج بیان نہیں۔ شعرائی

اہل اسلام کی تمدید و توصیف اور آپ کا تحسین فرمانا معلوم ہے۔ حضرت عمر رے تو یہاں تک کہہ دیا کہ ”لقد بلغ من فضیلتک عندالله ان اقسام بتراب قدمیک - ق قال لا اقسام بهذا البلد وانت حل بهذا البلد“

بظاہر دیکھئے تو ایک ہی چیز کے متعلق ایک موقع پر نہی ہے اور دوسرے موقع پر نہ صرف جواز بلکہ امر و تحسین - اہل خام نے ان اختلافات احکام پر مختلف پہلوؤں سے بعثیں کی ہیں - مگر فی الحقیقت ان میں کوئی اختلاف نہیں - اور اختلاف حکم کی علت اختلاف حالت اور وجود و عدم وجود علت نہی ہے - دنیا میں انسانی پرسنل کا ایک بڑا وسیلہ ”یعظم بعضها بعضًا“ رہا ہے کہ تعظیم مفرط پرستش تک پہنچ گئی ہے - علی الخصوص ایسی حالت میں کہ ہیشوایان ملت و ارتواء دین کی کی جائے۔ اس لئے انسداد شرک کے لئے اس سے روکا، مگر ”قوموا الى سیدکم“ کا موقع دوسرا تھا اور تواضع و ادب و مراعات حقوق میں داخل تھا - لہذا خود حکم دیا -

دنیا میں فتنہ قبور شرک کا سب سے بڑا ذریعہ رہا ہے - اس لئے زیارت قبور سے روکا گیا، لیکن جب توحید اسلامی دلوں میں راستہ ہو گئی تو ”فزوروها“، فرمایکر حکم دیا کہ اب وسیلہ شرک ہونے کی جگہ تذکرہ موت و عبرت کا ذریعہ تھا - گذشتہ قوموں کی ایک بڑی ضلالت مرتبہ نبوت والوہیت کا اختلاط و اتحاد تھا - سیمیجی تحریک اسی گمراہی کی بدولت رائٹگان گئی - اس لئے شارع نے ہمیشہ اپنی تعظیم مفرط و مدح و اطراء و غلو و انحراف سے روکا - ”لا تطرونى“ اور ”لا تفضلونى“ اور ”السید الله“ وغیرہ ارشادات و احکام اسی علت پر مبنی تھے۔ لیکن جن جن مواقع میں یہ علت نہیں باقی نہ رہی، وہاں منع و نہی کا بھی وجود نہ رہا اور کبھی ”انا میبد ولد آدم“ فرمایا اور کبھی ”آدم و من دونہ تجت لوانی“ اور کبھی ” ولو کان موسی حیاً لـما وسعه الا اتبعاعی“ اور مرتبہ شناسان رسالت نے بھی جو کچھ کہا، اس کو سمع رضا و استحسان کے ساتھ قبول فرمایا - ولنعم ما قيل:

ما شئت قل فيه فانت مصدق
فالحجب يقضى والمحاسن تشهد

پس بہ حالت دیکھ کر خیال ہرنا ہے کہ تصویر کا معاملہ بھی اس سلسلے
میں داخل ہے۔ دراصل علت ابھی شرک و اصحاب ہستی تھی۔ اگر یہ عات
اتفاق نہ رہے تو کیوں تصویر منوع ہو؟ اگر زیارت قبور (جو وسیله مقاصد
ہونے کے لحاظ سے کم از تصویر نہیں) بحالت تذکرہ موت و رفع خوف شرک
جائے ہو گئی اور اس طرح اور بہت سی چیزوں، تو بحالت عدم خوف ہستش و
با غرض مستحبہ علمیہ و اخلاقیہ تصویر کیوں جائز نہ ہو۔

ادارہ تحقیقات اسلامی کی ایک پیش کشی

مجموٰعہ فوائیں اسلام

جلد اول

مؤلف: تغییل الرحمن (ایلووکیٹ)

اسلامی فوائیں کی تدوین جلدیہ کی طرف ایک اہم قدم
ایک خاص انداز میں خاص تصنیف

قیمت: دس روپیے

خدمات: ۴۳۸